

সিখশিংদি ভারত ইমানা যাইফরে হায়বা খোল্লাউ লাউবা যাদে : এস এ দি

চান্দিগৰ, মাৰ্চ ২২ (এজেন্সী) :
লৈবাক শীনবা থুংনা নেসনেলিজমগী মতাংদা
কয়া য়েৎনরিঙৈগী চৈবক্তা সিরোমনি অকালি দল
(এস এ দি)গী লুচিংবা সিমৰজিৎ সিংহ মাননা
হায়শ্ৰে মদুদি, সিখশিংনা নুপীবু ইৰাং যৌনিবগী
যৌওং চৎনদবা মৱল্লা ভারত ইমানা যাইফরে হায়বা
খোল্লাউ লাউবা যাদে।

এস এ দিগী প্ৰসিদ্দেণ্টস ওইরিবা মাননা হায়খি
মদুদি, বদেদে মাত্ৰম হায়বা ৰাইহে অসিসু সিখশিংনা
লাউবা যাদে।
ভাৰতিয়া জনতা পাৰ্টি (বি জে পি)গী যৌওংবু
য়ানিন্দবা ফোঙদেঙ্কদুনা এস এ দিগী লুচিৰা অসিনা
হায়খি, হিন্দুশিংগী শেংলবা লাইৰিকনি হায়ৰিবা
গীতাদা য়াওবা ৰাফম পুন্মক অতৈ অতোপ্লা
ফুৰুপকী মীওংশিংদা নমদুনা চৎনহনবা যাদে।

পনবা য়াবদি, পঞ্জাব অমদি সেন্টেৱদা এস এ
দিনা বি জে পিগা পুন্না গভৰ্ণমেণ্ট পায়মিল্লিৰবনি।
মমাঙ চয়োলদা ভাৰত ইমানা যাইফরে হায়বা
খোল্লাউ লাউবদবগীদমক মহাৱাষ্ট্ৰ এসেমব্লিনা ওল
ইন্দিয়া মজলিস-ই-ইত্‌হাদ-উল মুসল্লিম (এ আই
এম আই এম)গী লেজিলেটৰ ৰাৱিশ পথানবু
হাউচতকী তাহেখাপা লৈব্ৰবনি।

নুমিৎ খৱগী মমাঙদা এ আই এম আই এমগী
লুচিংবা অসাদউদ্দিন ওৱাইসিনা হায়খি মদুদি,
কনাগুস্তনা মন্তকশদতা থাঙনা নল্ৰবসু ভাৰত ইমানা
য়াইফরে হায়বা খোল্লাউ অসি লাউৰোই। ৱাষ্ট্ৰিয়া
স্বয়ম সেবকশজ্ঞ (আৰ এস এস)কী লুচিৰা মোহন
ভাৱতনা অলৌবা মীৱোৱলদা ভাৰত ইমানা যাইফরে
হায়বা খোল্লাউ তস্বীবগী মথৌ তাৱে হায়না
ফোঙদাখন্তবা মতুংদা ওৱাইসিগী ৰাফম অসি
ফোঙদোকখিবনি।

হায়দ্রবাদকী লোকল কোট অমনা ওৱাইসিগী
মথক্তা কেস অমা ৱেজিষ্টৰ তৌনবা নেৱেদমেত
পুলিসতা খঙহনবা লৈব্ৰবনি।

মৰকসিদা, ইন্দিয়ন কয়াগী থন্মোয় শোকহনবা
য়াবা মওংদা ইল্লমিক সেমিনৰি জামিয়া নিজামিয়া



ভাৰত ইমানা যাইফরে হায়বা খোল্লাউ অসিগী
মায়োক্তা ফন্তৱা ইস্যু তৌশ্ৰে। স্লোগান অসিগী
মায়োক্তা ফন্তৱা লাউখোল্লদুনা জামিয়া নিজামিয়া
হায়খি মদুদি, ভাৰত ইমানা যাইফরে হায়বা খোল্লাউ
লাউবা ইল্লামনা যাদে।
সেমিনৰি অসিগী ফন্তৱা সেন্টৰ ওইরিবা দাৱুল
ইফতাগী লুচিংবা মুফতি আজিমদিননা হায়খি মদুদি,
মীওইবা হায়বসি মীওইবনা পোকপনি। মৱম অদুনা
লৈবাক অমবু ইমা ওইনা লৌবা ইল্লামনা যাদে।

মালেমদা লৈৱিৰা শা নংত্ৰগা অতৈ পোৎশক
অমত্তনা মীওইবা অমবু পোকপা য়াওখিদি। লৈবাক
অমত্তনা মী পোকপগী যৌদেকসু থোকখিদি। অদুম
ওইনমক কনাগুস্তা মীওই অমনা ইন্দিয়াবু মমা ওইনা
লৌবদা সেমিনৰিনা অথিংবা পীবগী ৰাফম লৈতে
হায়না ফন্তৱা অদুনা ফোঙদোকখি।

অমৱোমদা, কোংপ্ৰেসকী লুচিংবা সশি থাকৰনা
হায়শ্ৰে মদুদি, ভাৰত ইমানা যাইফরে হায়বা খোল্লাউ
লাউৱগা কনাগুস্তা মীওই অমবু মৱৈবাক নীংবা

মীশকনি হায়না হেত্তমক লৌবা লানগনি।
দেমোক্ৰেসিগী মতুং ইমা মীপুম খুদিংমক মশা মশানা
অপাস্তা খঞ্জনবগী ৱাইট ফংহনগদবনি।
জৱাহৰলাল নেহৰু য়ুনিভৰ্চিটিদা মইৰোয় খৱগা
উনখিবা অমদা থাকৰনা হায়খি, লৈবাক অসিদা
হিন্দী, হিন্দু অমসুং হিন্দুস্তান হায়বা ৰাইহেিং অসি
মীপুম খুদিংমকী ৰাখল্লোন্দা নমদুনা চঙহমবা
হেংহনদুনা লাকখি। তোঙান তোঙানবা মীওই ফুৰুপ
কয়না খুন্দাৰিবা লৈবাক অসিদা হিন্দুগী ৰাখল্লোন
খন্তকচ চৎনহনবা চুমদে।

জে এন য়ুগী মইৰোয়শিংনা হীৱম অসিগী
মতংদা ইচং যৌনা চোংথোৱকখিবগীদমক থাকৰনা
থাগৎপা ফোঙদোকখি। মহাক্সা হায়খি, দেমোক্ৰেসি
চৎপা লৈবাক অমদা মীওই ফুৰুপ অমথকী ৰাখল্লোন
ঙাক্সা চৎকদবনি হায়বা ৰাফম অসি অৱানবা
খোঙথাংনি। লৈবাকী মায়োক্তা অৱানবা থবক
তৌবা নংত্ৰগদি মীওই অমবু নমদুনা স্লোগান লাউবদা
যাদে হায়না অকনবা ৰাফম থপ্সা চুমদে।

সুইসাইদ এটেক চথ্ৰকথ্ৰবসু মোদিগী ব্ৰসেলস চৎনবা থৌৱাংদা অহোংবা লৈৱোইদৌৱি

ন্যু দিল্লি, মাৰ্চ ২২ (এজেন্সী) :
হামা থৌৱাং তৌখিবগী মতুং ইমা
মাৰ্চ ৩০দা প্ৰাইম মিনিষ্টৰ নৱেঙ্ক মোদিনা
বেলজিয়মগী কোনুং ব্ৰসেলসত
শোয়দনা চৎকনি হায়না এক্সটৰ্নেল
এফেৰ্স মিনিষ্ট্ৰিনা ফোঙদোকত্ৰে।
য়ুৰোপিয়ন কাউন্সীলগী প্ৰসিদ্দেণ্ট
দোনাল্ড ট্ৰম্প অমদি য়ুৰোপিয়ন
কন্মিচ্যনগী লুচিংবা জোন ক্লোদ
জঙ্কৱনা হায়জৰকপগী মতুং ইমা
মোদিনা ১৩শুবা ইন্দিয়া-য়ুৰোপিয়ন
য়ুনিয়ন সম্মিটত শৰুক
য়ানবগীদমক ব্ৰসেলসত
চৎনবা থৌৱাং তৌৱি।

হীৱম কয়দা ইন্দিয়া অমদি
য়ুৰোপিয়ন য়ুনিয়ন অপুনবা থৌৱাং
লৌখংমিল্লবগা লোয়ননা নাকল
অনীগী মৱক্তা হেমা নকশিল্লা মৰী
পুৱল্লবগী পান্দমদা মীফম অসি
পাঙথোকদবনি হায়ৱি।

ব্ৰসেলসকী জৰেণ্টেম
এয়ৰপোৰ্টত সুইসাইদ বোম্বাৰ অমনা
এটেক চথ্ৰদুনা মীওই ১৩ হাংখিবগা
লোয়ননা মেট্ৰো ষ্টেশন অমদা বোম
পোকখায়বগী যৌদোক অমা
থোকখিবদা মীওই ১৫ শিথ্ৰবসু হামা
লেপখিবা মতমদা প্ৰাইম মিনিষ্টৰনা
বেলজিয়মগী কোনুংদা চৎনবা থৌৱাং
তৌৱি হায়না এক্সটৰ্নেল এফেৰ্স
মিনিষ্ট্ৰিনা ফোঙদোকখি।

হৌখিবা নৰেব্ৰু থায়া
টেৱৰিষ্টশিংনা পেৱিসত
এটেক চথ্ৰদুনা মীওই ১৩০ হাংখিবগী
যৌদোক্তা চেম্বৰনি হায়না চিংনবা
মীওই অমা বেলজিয়ন পুলিসনা ফাশ্ৰবা
মতুংদা বোম পোকখায়বগী যৌদোক
অদু থোকখিবনি। যৌদোক অদুবু



প্ৰাইম মিনিষ্টৰ নৱেঙ্ক মোদিনা অকনবা
মওংদা য়ানিন্দবা ফোঙদোকখি।
ফ্ৰিটৱদা থাদোৱকপা ৰাৱোল অমদা
মহাক্সা হায়খি, মীওইবা খুন্মাইগী
মায়োক্তা লৈবা টেৱৰিষ্টশিংনা চথখিবা
যৌওং অদু অকনবা মওংদা কন্দ্ৰেম
তৌই। যৌদোক অদুনা লৈখিদ্ৰবা
মীওইশিংগী ইমুং-মনুংগী আৱাবদা
শৰুক যাৱি। অশোক-অপন নংলবা
মীওইশিং অথুবা মতমদা ফগংলকপা
ওইৱসনু।

কুমজা ২০০৪দগী ইন্দিয়া অমদি
য়ুৰোপিয়ন য়ুনিয়ন হীৱম কয়দা পুন্না
থবক থৌৱমশিং লৌখংমিল্লদুনা
লাকখি। মোদিনা ব্ৰসেলসত
লৈৱিঙৈদা বেলজিয়মগী প্ৰাইম মিনিষ্টৰ

চাৰ্লস মিচেলগা উন্মদুনা লৈবাক অনীগী
মৰী অমুক্সা হেমা ফগংহমবগী মতাংদা
ৱাৰী শানগদৌৱি।
য়ুৰোপিয়ন য়ুনিয়নগী মনুং চনবা
লৈবাকশিংগী মনুংদা বেলজিয়ম অসি
ইন্দিয়াগী অনীশুবা শ্বাইদগী মকুওইবা
ইল্লোন-ইতিকী মপাংনি।
ষ্টেটমেণ্ট অমদা মিনিষ্ট্ৰি ওফ
এক্সটৰ্নেল এফেৰ্সনা হায়খি, প্ৰাইম
মিনিষ্টৰ অনীনা ৱিজনেল অমদি
গ্লোবেল ইস্যু কয়া খন্-নৈনবগা
লোয়ননা লৈবাক অনীগী মৱক্তা হেমা
নকশিল্লা মৰী পুৱল্লবগী মতাংদা ৱাৰী
শানগনি।
পনবা য়াবদি, বেলজিয়মগী
এয়ৰপোৰ্ট অমদি মেট্ৰো ষ্টেশন অমদা

গোৱাদা নিপানশুবা ব্ৰিক্স সম্মিট পাঙথোক্কদৌৱি

ন্যু দিল্লি, মাৰ্চ ২২ (এজেন্সী) :
ইন্দিয়ানা য়ুসু ওইদুনা ওক্টোবৰ
১৫দৰী ১৬ ফাগুবা গোৱাদা চশুবা
ব্ৰাজিল-ৰশিয়া-ইন্দিয়া-চাইনা-সাউথ
অফ্ৰিকা (ব্ৰিক্স) সম্মিট পাঙথোক্কদৌৱি।

এক্সটৰ্নেল এফেৰ্স মিনিষ্টৰ সূম্মা
স্বৰাজনা ৰাফম অসি লাউখোল্লদুনা
সম্মিটকী লোগো অমা মায়খুম
হাংদোকখি, ৱেবসাইট অমসু লোঞ্চ
তৌখি। হৌখিবা ফেব্ৰুৱাৰী ১৫দা
ইন্দিয়ানা ব্ৰিক্সকী চেৱমেন ওইব্ৰবনি।
সূম্মা স্বৰাজনা হায়খি, হামা
চেৱমেন ওইৱস্কা ৱশিয়ানা
ওৰ্গানাইজেশন অসিবু আৰংবা থাক্তা
পুথংলদুদগী হৌজিকি লুপ অসিনা
মালেমগী থবক থৌৱম কয়দা
মকুওইবা যৌদাং লৌবা ওল্লে।

দিসেম্বৰ ৩১ ফাগুবা ইন্দিয়ানা
ব্ৰিক্সকী চেৱমেন ওইৱিঙৈদা
লৌখংপা য়াবা থৌৱাং কয়া
লৌখৎকনি হায়না এক্সটৰ্নেল এফেৰ্স
মিনিষ্টৰনা ফোঙদোকখি।

লোগো মায়খুম হাংদোকপগী
থৌৱমদা মিনিষ্টৰনা হায়খি, ইন্দিয়ানা
চেৱমেন ওইৱিঙৈদা লৌখৎকদবা
থৌৱাংশিংদি ইন্সটিটিউচন ৱিল্ডিং,

ইমপ্লিমেন্টেশন, ইন্টিগ্ৰেশন,
ইনোভেশন, কন্সিট্যুটি অমসুং
কম্পালিডেশন (আই আই আই আই
সী) নি।

লৈবাক মঙগী ওইবা লুপ অসিনা
গ্লোবেল ফাইনান্সল ইন্সটিটিউচন
শেমদোক শাদোক্তাৰা থৌৱাং
লৌখৎখিবগা লোয়ননা সংহাইদা
হেদক্কাৰ্টৰ ওইবা দিভলপমেণ্ট বেঙ্ক
অমা লিংখৎব্ৰবনি। ইন্দিয়াগী কে ভী
কমথনা হৌজিকি হৌজিক বেঙ্ক
অসিগী চেৱমেন ওইৱি।

পাউমীশিংগা উনখিবা অমদা
স্বৰাজনা হায়খি, ইন্দিয়ানা চেৱমেন
ওইৱিঙৈদা ব্ৰিক্সকী তোঙন তোঙনবা
থাক্তা সেক্টোৱেল মিটিং ৫০
পাঙথোক্কৰা পান্দম থল্লি। ব্ৰিক্স অন্দৰ
১৭ ফুটবোল টুৰ্নামেণ্ট, ব্ৰিক্স ফিল্ম
ফেষ্টিভেল, ব্ৰিক্স ৱেলনেস ফোৱম,
ব্ৰিক্স যুথ ফোৱম, য়ং দিল্লোমেণ্টস
ফোৱম, ব্ৰিক্স ট্ৰেদফেৰ, ব্ৰিক্স
ফ্ৰেন্ডশিপ সিটিজ নক্ৰেব অমদি
একাদেমিক ফোৱম কয়া পাঙথোক্কনি।
মেশ্বৰ লৈবাকশিংগী মৱক্তা অমনা
অমবু হেমা খঙহমবগী পান্দমদা
থৌৱাং অসি লৌখৎকদবনি হায়ৱি।

পথানকোট এটেকী মতাংদা থিগৎনবা পাকিষ্টানগী ইনভেষ্টিগেশন টিম্মা ভিজা পীনবা হায়জৰকত্ৰে

ন্যু দিল্লি, মাৰ্চ ২২ (এজেন্সী) :
মীওই মঙানা শাৰা পাকিষ্টানগী
জেইন্ট ইনভেষ্টিগেশন টিম অমা
ইন্দিয়াদা লাক্তুনা পথানকোটকী
যৌদোক থিগৎকদৌৱি। হীৱম
অসিগা মৰী লৈনা ইনভেষ্টিগেশন
টিমদা য়াওৱিবা মীওইশিংগী ভিজা
পীনিববা ইন্দিয়াদা হায়জৰকত্ৰে।

এক্সটৰ্নেল এফেৰ্স মিনিষ্ট্ৰিগী
স্পোজ্ঞপাৰ্চন বিকাশ স্বৰূপনা হায়খি
মদুদি, ইল্লামবাদত লৈবা ইন্দিয়ন হায়
কন্মিচ্যন্দা পাকিষ্টান ইনভেষ্টিগে-
টেৱিশিংগী মমিং পীখংলক্ৰে। জেইন্ট
ইনভেষ্টিগেশন টিমদা য়াওগদবা
মীওইশিং অদুদা ভিজা পীনিববা ইন্দিয়ন
হায় কন্মিচ্যন্দা হায়জৰকখিবনি।

পাকিষ্টানগী জেইন্ট ইনভেষ্টিগেশন
টিম অদু পথানকোট এয়ৰ বেজদা
চঙহনগত্ৰা হায়না হংখিবা ৰাংহ অমগী
পাঙমুদা স্বৰূপনা হায়খি, হৌজিকমক্কী
ওইনা মীওইশিং অদুদা চৎকদবা মফম
অমসুং লৌখৎকদবা থৌৱাংশিংগী
মতাংদা অৱেল্লা ৰাফম অমা য়ানবা
লৈৱি। অথুবা মতমদা লৈবাক অনীনা



য়ানবা পুৱল্লবা হেংনৱি।
মমাঙ চহীদা নেপালগী পোস্তাদা
পাঙথোকখিবা সাৰ্ক ফেৱেন
মিনিষ্টৰশিংগী মীফম য়াওবা চৎপদা
এক্সটৰ্নেল এফেৰ্স মিনিষ্টৰ সূম্মা
স্বৰাজনা পাকিষ্টানগী মহাক্সা ফম
মৱাবা সৱতাজ অজিজগা উনৱবা
মতুংদা হায়খিবনি মদুদি, মাৰ্চ ২৭ত

পাকিষ্টানগী জেইন্ট ইনভেষ্টিগেশন
টিম ইন্দিয়ানা থংলৱগনি।
মথং চয়োলদা প্ৰাইম মিনিষ্টৰ নৱেঙ্ক
মোদিনা ৱাশিংটনদা ন্যুক্তিৱাৰ সিকুৱিটি
সম্মিট য়াওবা চৎপদা পাকিষ্টানগী
মহাক্সা ফম মাল্ৰবা নৱাজ সৱিকফা
উনগত্ৰা হায়না হংখিবা ৰাংহ অমগী
পাঙমুদা স্বৰূপনা হায়খি, হৌজিকমক্কী

ওইনা প্ৰাইম মিনিষ্টৰ অনী উনবগী
মতাংদা অৱেইবা ৱাৱেপ লৌবা লৈৱি।
পনবা য়াবদি, পথানকোটত
টেৱৰিষ্টশিংনা এটেক চথখিবা
যৌদোক অদুনা মৱম ওইৱগা ইন্দিয়া
অমদি পাকিষ্টানগী মৱক্তা পাঙথোক্কৰা
থৌৱাং তৌৱশ্বা মোৱেন সেক্টেৱি
থাকী মীফম অমা কেসেল তৌখিবনি।

য়েৎনৱিৰা ঙুমখৈগী মতাংদা ৰাজনাথকী মীংয়েং চিংশিনত্ৰে



শিলোং, মাৰ্চ ২২ (এজেন্সী) :
মেঘালয়া অমদি আসামগী মৱক্তা লৈৱিৰা অমখৈগী
চয়েৎনবা কোকহনবীনবগী মতাংদা
মেঘালয়গী চিফ মিনিষ্টৰ মুকুল সৎমানা
য়ুনিয়ন হোম মিনিষ্টৰ ৰাজনাথ সিংহগী
মীংয়েং চিংশিনত্ৰে।
গাৱো হিলস ৰিজৰদা মায়েক্লৱিৰা
লালহৌবগী প্ৰোৱেম কোকহনবীবগা
লোয়ননা অহেনবা ইন্দিয়া ৱিজাৰ্ড
বট্ৰালিয়ন লিংখংপীনবগী মতাংদাসু
হোম মিনিষ্টৰদা হায়জখি।
সৎমানা ষ্টেটকী হোম মিনিষ্টৰ ৱেসন

ৰাজৰিগা লোয়ননা ৰাজনাথ সিংহ
উন্মদুনা তোঙন তোঙনবা ৱাৱোলশিং
য়াওবা মেমোৱেণ্ডম অমসু পীশিনখি।
মেঘালয়াদা নেসনল গ্ৰীন
ট্ৰাইব্যুনেলগী য়াথং থবক্তা ওস্তোৱ
বগীদমক অহেনবা সিকুৱিটি পাৰ্চনেল
মথৌ তইহায়না পল্লদুনা চিফ মিনিষ্টৰনা
হায়খি, সেন্টেল লোশিং মপুং ফানা
চৎনহনবগা লোয়ননা লালহৌবগী
প্ৰোৱেম লোইশিনহববগীদমক
অহেনবা ইন্দিয়া ৱিজাৰ্ড বট্ৰালিয়ন খৱা
লিংখংপা মথৌ তাই।

ৰোহিত ভেমুলা শিখিবগী মতাংদা মইৰোয়শিংনা খোঙজং চঙশিল্লকপদা পুলিসমেন কয়া শোকত্ৰে



হায়দ্রবাদ, মাৰ্চ ২২ (এজেন্সী) :
হায়দ্রবাদ য়ুনিভৰ্চিটিদা ৰোহিত
ভেমুলা কৌবা মইৰোয় অমা মশা
মথন্তা শিজখিবগী মতাংদা
চঙশিল্লকখিবা মইৰোয়শিংগী
খোঙজংদা পুলিসমেন কয়া অশোক-
অপন নংত্ৰে।

থা ২ ৱোম ছুতি লৌৱৰবা
য়ুনিভৰ্চিটিগী ভাইস চাঙ্গেলৰ অগ্না
ৱাওনা ওসি য়ুনিভৰ্চিটিগী কেম্পসত
চঙলকখিবা মতমদা মইৰোয়শিংনা
খোঙজং চঙশিনখি।
পুলিস পাৰ্চনেলশিংনা খোঙজং
চঙশিল্লক মইৰোয়শিংবু ভাইস
চাঙ্গেলৱগী ওফিস মনাত্তংগী
তাহেজ্জৰা হেংনবদা নাকল অনী
মুক্ৰকখি। মইৰোয়শিংনা নুঙ
লংশিল্লকপদা পুলিসমেন খৱা
অশোক-অপন নংলং হায়না ওফিসল
ৱিপোৰ্ট অমনা ফোঙদোকখি।

মৰকসিদা, ভাইস চাঙ্গেলৰ অগ্না
ৱাওনা হায়শ্ৰে মদুদি, খোঙজং

চঙশিল্লিকা মইৰোয়শিংগা ৱাৰী
শানদুনা য়ানবা পুৰকপা পামই। অদুম
ওইনমক মইৰোয় খৱনা ভাইস
চাঙ্গেলৰ অমবু নমদুনা ছুতি লৌহমবা
হেংনবগী যৌওং য়ানিংদে।

পাউমীশিংগা অমখিবা অমদা মহাক্সা
হায়গী, ৱাৰী শানদুনা ৱাৱেইশিন অমা
পুৱল্লবা হেংনসি হায়বদা
মইৰোয়শিংনা অয়াবা পীৱকখিদে।
ফশ্ময়াদুনা ৱাৰী শানৱবা মতমদা য়ানবা
পুৱল্লদবনি। মদুদী মথন্তা য়ুনিভৰ্চিটিগী
লন-থুম মাঙ-তাকহনবদা কালবা
পুৱকপা ওল্লেই।

পনবা য়াবদি, ৰোহিত ভেমুলা
শিখিবগী মতাংদা মইৰোয়শিংনা
অকনবা মওংদা খোঙজং
চঙশিল্লকখিবদগী জেনুৱাৰী ২৪দা
অগ্না ৱাও ছুতি লৌখিবনি।

তোঙন তোঙানবা ষ্টুদ্দেণ্টস
য়ুনিয়নশিংগী অপুনবা লুপ অমা
ওইৰিবা জেইন্ট এক্সন কম্মিটি ফোৱ
সোসল জড্ৰিসনা হায়খি মদুদি, ভাইস

চাঙ্গেলৰ অগ্না ৱাও, য়ুনিয়ন মিনিষ্টৰ
স্মৃতি ইৱানি, বি জে পিগী লুচিংবা
ওইনমক মইৰোয় খৱনা ভাইস
ভাৱতিয়া বিদ্যাৰ্থি পৱিষদ (এ বি ভি
পি)গী লুচিংবা অমনা মৱম ওইৱদুনা
ৰোহিত ভেমুলা শিখিবনি।

এ বি ভি পিগী লুচিৰা অমগা খৎন-
চৈনবগী যৌদোক থোকত্ৰবা মতুংদা
ৰোহিত ভেমুলা য়াওনা দলিত
মইৰোয় মঙা য়ুনিভৰ্চিটিগী
এইনভেষ্টেশননা তাহেজ্জকখি।
যৌদোক অদুনা মৱম ওইৱগা ৰোহিত
ভেমুলা মমা মথন্তা শিজবনা ফিৰেপ
লৌখিবনি হায়না জেইন্ট এক্সন
কম্মিটিনা ফোঙদোকখি।

মৰকসিদা, জে এন য়ু ষ্টুদ্দেণ্টস
য়ুনিয়নগী প্ৰসিদ্দেণ্ট কহুৱা কুমাৱনা
হয়েং হায়দ্রবাদ য়ুনিভৰ্চিটিদা চঙুনা
খোঙজং চঙশিল্লিকা মইৰোয়শিংগা
উনববা থৌৱাং তৌশ্ৰে।

ন্যু দিল্লিদা ওসি কহুৱা কুমাৱনা
লুচিৰা জে এন য়ু ষ্টুদ্দেণ্টস য়ুনিয়ন

REGIONAL INSTITUTE OF MEDICAL SCIENCES
(An autonomous Institute under Ministry of Health & Family Welfare, Government of India)
IMPHAL : MANIPUR

NOTIFICATION
Imphal, the 17th March, 2016

No. B/2983/2015-RIMS: With reference to this institute advertisement No. B/3025/2015-RIMS dt. 16th Jan., 2015 for appointment of Multi Tasking Staff and No. B/2983/2015-RIMS dt. 25th Jan., 2016 for Assistant Professor (Prosthodontics), Lecturer (Paediatrics), Physiotherapist, Lab. Assistant and Sr. Residents reserved for Persons with Disability, the Skill Test/Aptitude Test will be held on 31st March and 1st April, 2016 at 11:00 a.m. in the conference room of Jubilee Hall, RIMS, Imphal.
The list of eligible candidates (based on Scrutiny Report) and full notification can be seen from the institute website: www.rims.edu.in

Sd/-
Director,
Regional Institute of Medical Sciences, Imphal

HL-B/3029/23